


**ሚኒስትር ጉዳያት ወጻኢ አቶ ዑስማን ሳልሕ፡ ትማሊ 29  
መስከረም ንፕረዚደንት ኢሳይያስ አፈወርቂ ወኪሉ አብ መበል 75  
ሓፈሻዊ መጋብአያ ሕቡራት ሃገራት መደረ አስሚዑ። ምሉእ ትሕዝቶ ናይቲ  
ሚኒስትር ዑስማን ሳልሕ ብማንዛዊ አገባብ ካብ አስመራ  
ዘመሓላለፎ መልእኽቲ እነሆ**



ክቡር አምባሳደር ቮልካን ቡሻርኪር ፕረዚደንት ሓፈሻዊ መጋብአያ ሕቡራት ሃገራት፡ ክቡር አንቶንዮ ጉቴረሽ ዋና ጸሓፊ ሕቡራት ሃገራት፡ ክቡራትን ክቡራንን ተሳተፍቲ ሓፈሻዊ መጋብአያ፡ ንክቡር ፕረዚደንት ሃገረ ኤርትራ አቶ ኢሳይያስ አፈወርቂ ወኪሉ፡ ነዚ ቃል'ዚ ከስምዕ ክብሪ ይስመዓኒ። ናይ ሎሚ መጋብአያ፡ ዓለምና ብሰብብ ህልቂታዊ ኮሮና፡ አብ አዝዩ በዳሂ ቀራናመገዲ አብ እትርከበሉ መድረኽዮ ዝካየድ ዘሎ። አብ ናይ ዓሚ መስከረም 2019 መልእኽቲ ንሓፈሻዊ መጋብአያ፡ “ድሕሪ አስታት ርብዒ ዘመን፡ ምስ ምብናን እንኩቐጽራዊ ሕልሚ፡ ከምኡ'ውን ምግልባጥ ቁጠባዊ ሚዛን ሓይሊታት ዘኸተሎ ጽዕጽዕ (intense) ውድድርን ነውጺታትን፡ ዓለምና አብ ቀራና-መገዲ ንሓድሽ ዓለማዊ ስርዓት” ከምእትርከብ ጠቐስ ነይረ። ንአፍሪቃና አብ ዝምልከት'ውን፡ “አብ ውሽጢ'ዚ ርብዒ ዘመን፡ አብ አፍሪቃ ብሕልፊ፡ ጸጋታት'ቲ ክፍሊ-ዓለም ብዘይንሕስያ እናተዘምቱ፡ ምስናይቲ ‘ግጭታት ምውጋድ!’ ‘ግጭታት ምፍታሕ!’ እናተባህለ ዝጭደረሉ ባዶ መብጽዓታት፡ ቅልውላዋት እናተራብሉን እናኸፍኡን ከይዶም፡ ሓደ ቢልዮን ህዝቢ ዝያዳ እናተዋሰነዮ ኪመጽእ ጸኒሑ። እዚ ብምውዳይ/ ብምምሽጣር ናይ ግዳም ዘመትቲን ዘቤታውያን መሻርኽቶም ብልሽዋት ሰብ ፍሉይ ረብሓን አብ ልዕሊ ህዝቢ አፍሪቃ ዝወርድ ዘሎ በደል፡ ማዕረጊቲ

አተሓሳሳብነቱ፡ ቀዳማዊ አቃልቦ ኪወሃብ ዝግብኦ ጉዳይ ምዃኑ፡ ምክራር ዝሓትት ኣይኮነን።” ኢሊ ጠቐሰ ነይረ። ብቐረባ፡ ንጎደቦና ቀርኒ-ኣፍሪቃን ቀይሕ-ባሕሪን ኣብ ዝምልከት’ውን፡ “ምስናይ’ቲ ኣብ መጀመርያ 90ታት ተኸሲቲ ዝነበረ ዕድልን ሓቀኛ ተበግሶታት ንዞባዊ ውህደትን፡ ብዘንቀደ ናይ ግዳም ጸይቂ፡ ኣብ ውሽጢ ህዝቢታት ኤትኒካዊን እንዳዊን ምንቋት እናሳወርካ - ህውከትን ዕንወትን፡ ኣብ መንጎ ኣሕዋት ሃገራት ግጭታት እናሳወርካ - ዘይርግኣትን ድሕረትን፡ ንሽበራን ሓንከርቲን ሃንፋት እናፈጠርካ፡ መዕለቢ ብዘይርከቦ ህውከት ንህዝቢታት ጅሆ ምሓዝ፡ ነቲ ዞባ ከቢድ ክሳራ’ዩ ኣስዒቡሉ። ኣብዚ’ውን፡ እቲ ቀንዲ ተሓማዪ፡ ናይ ግዳም ምትእትታውን ሚኒስተር ጉዳያት ወጻኢ ኣቶ ዑስማን ሳልሕ፡ ትማሊ 29 መስከረም ንፕረዚደንት ኢሳይያስ ኣፈወርቂ ወኪሉ ኣብ መበል 75 ሓፈሻዊ መጋብኢያ ሕቡራት ሃገራት መደረ ኣስሚዑ። ምሉእ ትሕዝቶ ናይ’ቲ ሚኒስተር ዑስማን ሳልሕ ብማንዛዊ ኣገባብ ካብ ኣስመራ ዘመሓላለፎ መልእኽቲ እነሆ፦ ዝምቡዕ ፖሊሲታትን ዘይኩነ፡ ዕማኾ ዘቤታውያን ብልሽዎት ሰብ ፍሉይ ረብሓዮም።” ኢሊ ጠቐሰ ነይረ። ዝኸበርኩንን ዝኸበርኩምን ተጋባእቲ! ብዘይካ ዓመት-ዓመት ዝደጋገም ኣቤቱታ፡ እንታይ ሓድሽ ኣሎ? እቲ ሓድሽ፡ ህልቂት ኮሮናዮ። ምስናይ’ቲ ኣሰቃቂ መልክዕ ኮሮና፡ ኮሮና ከም ‘መበራብሪ ጸውዒት’ (wake-up call) ዝገበሮ ጽቡቕ ነገር እንተ’ልዩ፡ ነቲ ብዝተፈላለዩ ጣቋ ኪጎላበብን ኪዕበጥን ዝፍተን ሰንኮፍ ቁጠባዊን ድሕነታዊን ‘ዓለማዊ ስርዓት’፡ ዕራቕቲ ወይ ዕርቃኑ ከምዝገሃድ ገይሩ፡ መለበሚ ማዕዳ ምትሕልላፋ’ዩ። ዝኸበርኩንን ዝኸበርኩምን ተጋባእቲ! ከም ዓሚ፡ ኣብ 2020’ውን፡ “መለበሚ ተቐሲሙ፡ ህዝቢታት ዓለም ናብ ትስፋው ናይ ርግኣት፡ ብልጽግናን ሰላምን ጎደና ምእንቲ ኪጎዓዙ፡ ኣድማዒ ዓለማዊ ውድብ ስለዘድልዩ፡ ዝያዳ እናተዋሰነን እናለምሰን ዝኸይድ ዘሎ ስርዓት ሕቡራት ሃገራት፡ ምሉእ ምትዕርራይ (overhauling) ኪግበረሉ፡ ደጋጊምና ለበዋና ከነስምዕ ንፈቱ!